

24 ta' Ottubru, 1960

Imħallf:—

Onor. Dr. A. Magri, B.Litt., LL.D.

Josephine Caruana et.

versus

Marla Brincat et.

**Hajt Diviżorju — Rikostruzzjoni — Art. 608 tal-Kodiċi  
Ċivili — Art. 85 (b) u 8(4) tal-Liġijiet tal-Pulizija.**

*Jekk hajt diviżorju jiġġarrat u jiġi rikostruwit minn wieħed mill-interessati, dik ir-rikostruzzjoni għandha ssir skond l-eżiġenzi tal-liġi; u l-parti l-oħra, speċjalment jekk ir-rikostruzzjoni saret mingħajr il-kunsens jew l-approvazzjoni tagħha, għandha dritt teżiġi li r-rikostruzzjoni ssir regolament skond is-sengħa. U dan japplika anki għall-bini li sar qabel l-ewwel ta' Jannar 1880.*

*Hajt diviżorju komuni ma jistgħax jiġi rikostruwit mingħajr il-kunsens tal-komproprjetarji kollha, h'ef fil-każ li jkun hemm urġenza u perikolu; u meta jiġi rikostruwit, il-hajt għandu jsir preċiżament kif kien qabel.*

*Jekk fir-rikostruzzjoni tiġi użurpata x' parti mill-proprjeta' vicina, mhix applikabbli d-dispożizzjoni tal-liġi li tawtor'zza lill-Qorti tordna li l-parti użurpata tibqa' ta' m'n użurpaha billi dan iħallas l-indennizz dovut, jekk ma jirrikorruz ir-rekwiżiti li frid il-liġi għall-dik l-applikazzjoni. Barra minn dan, din id-dispożizzjoni ma għandier tiġi applikata jekk*

*ma tigiż invokata; għax il-Qorti ma tistgħax tapplikaha 'ex officio'.*

Il-Qorti:— Rat iċ-ċtazzjoni li biha l-atturi, wara li ppremettew illi l-instanti huma proprjetarji tal-fondi numri 12, 13 u 114 Saint Felix Street, Cospicua, il-lum demoliti, u li l-pjanta tagħhom tinsab hawn annessa (dok. A); u illi l-konvenuti huma l-proprjetarji tal-fond viċin numru 11 fl-istess trieq, li għe wkoll distrutt waqt il-gwerra; u illi l-konvenuti, per mezz tan-nies tagħhom, qegħdin jirrikonstruwixxu l-ħajt diviżorju bejn il-fond numru 12 tal-instanti u l-fond numru 11 fuq imsemmi, mingħajr ma għamlu ktajjen fil-porzjoni nferjuri tal-ħajt, u għalhekk b'mod difettus; u illi l-konvenuti bdew itellgħu l-ħajt diviżorju mhux fil-pożizzjoni fejn kien qabel u fejn kellu jsir, iżda iżjed lejn il-fond tal-instanti numru 12 b'mod illi l-konvenuti għew li użurpaw lill-instanti biċċa art ta' ċirka pied wisgħa, jew kejl verjuri iżgħar jew akbar, matul il-ħajt diviżorju kollu. kif jirriżulta mit-trattazzjoni; u illi, non ostante li l-instanti pprotestaw ruħhom kontra l-aġir tal-konvenuti, u fuq talba tagħhom għe maħruġ mandat ta' inibizzjoni, il-konvenuti kkontinwaw il-konstruzzjoni tal-ħajt fil-post fejn kienu bdewh; wara li jingħataw id-dikjarazzjonijiet kollha neċessarji u jittiehdu l-provedimenti kollha opportuni, talbu illi l-konvenuti, jew min minnhom, jiġu minn din il-Qorti, in konferma tal-mandat ta' inibizzjoni maħruġ minnha fit-8 ta' Mejju 1953, kundannati jirrimwovu a spejjeż tagħhom il-ħajt diviżorju fuq imsemmi u jagħmlu x-xogħolijiet kollha neċessarji skond is-sengħa, u jirrilaxxjaw u jirrestitwixxu lill-instanti l-biċċa art tagħhom li għet użurpata, u dan għar-raġunijiet fuq indikati, fit-terminu oasir u perentorju li joghġobha tifissa din il-Qorti; u jekk iġhaddi inutilment dan it-terminu, l-instanti jiġu awtorizzati li jagħmlu x-xogħolijiet kollha huma a spejjeż tal-konvenuti — xogħolijiet li jiġu stabbiliti mill-Qorti għall-iskopijiet fuq indikati — taħt id-direzzjoni ta' perit li jiġi nominat mill-Qorti. Bl-ispejjeż, inklużi dawk tal-ittra uffiċjali tat-2 ta' Mejju 1953 u tal-mandat ta' inibizzjoni fuq imsemmi, kontra l-konvenuti;

*Omissis;*

**Ikkunsidrat;**

Illi ma jidherx kontestat illi l-hajt diviżorju bejn il-fondi tal-kontendenti, qabel ma dawn iggarfu bil-gwerra, kien doblu; illi l-konvenuti, meta ġew biex jerggħu jtelgħu l-fond tagħhom, bnewh singlu, iżda fuq l-oppożizzjoni tal-atturi, u in segwitu għal ftehim bi skrittura fol. 5, il-hajt kellu jsir doblu; illi l-konvenuti, flok nehew il-hajt singlu u bnew il-hajt doblu minn fuq il-blatt, poġġew mal-hajt singlu żewġ koxriet tal-ġebel mingħajr ktajjen, u dan sal-gholi tal-qatran; u kollox sar mingħajr il-kunsens, u f'xi żmien fl-assenza tal-atturi u tal-perit tagħhom, I.C.A. Oscar Rizzo, li lanqas kien preżenti waqt li ġie ppjantat il-hajt;

Illi l-atturi qegħdin jesperixxu l-azzjoni odjerna minhabba li l-hajt hu difettus billi fil-parti nferjuri ma għandux ktajjen, u minhabba li dan il-hajt ma sarx fejn kien il-hajt diviżorju originali, u giet użurpata parti mill-art tal-atturi; liema żewġ kwistjonijiet xieraq li jiġu eżaminati separatament;

Illi, rigward l-ewwel kwistjoni, il-perit ġudizzjarju...;

*Omissis;*

Illi dawn ir-riljevi, fil-fehma tal-Qorti, ma humiex barra minn lokhom, u jaqblu, almenu għar-rigward tal-kostruzzjoni tal-hajt, mal-eżigenzi preskritti mill-liġi, applikabli saħansitra għall-bini li sar qabel l-ewwel ta' Jannar 1880 (art. 85(b) u 8(4) Kap. 13). Di pjù, dik il-kostruzzjoni ma saretx bil-kunsens iew bl-approvazzjoni tal-atturi; u għalhekk dawn intitolati jeżiġu li l-hajt isir regolarment skond is-sengħa;

Illi, rigward it-tieni kwistjoni, il-perit ġudizzjarju, fl-ewwel relazzjoni tiegħu, issottometta illi d-domanda tal-atturi dwar l-użurpazzjoni ta' parti mill-fond hija fondata limitatament għat-trianglu ndikat bl-ittri A.B.C. fil-pjanta fol. 79, tal-kejl ta' terz ta' qasba kwadra; mbgħad, fit-tieni relazzjoni supplementari, fol. 131, huwa ssottometta

illi l-hajt kif inbena sar iżjed angulat milli kien originarjament, u illi, wara li ha in konsiderazzjoni r-rizultat tal-indaġini li għamel, l-eżami tal-pjanta msemmija mill-P.L. Fortunato Ellul, id-dokumenti eżibiti mill-attur (fol. 115 u 116), iċ-ċirkustanzi deposti mill-I.C.A. Giuseppe Mallia Milanese (fol. 123 u 124), u speċjalment il-pjanta (fol. 132) magħmula mill-I.C.A. Dominic Mintoff inkarigat mill-konvenuti, reġa kkonferma illi l-hajt ma nbeniex fuq il-linja medjana oriġinali, imma resaq fuq il-proprjetà tal-atturi minn naha ta' Felix Street;

Illi l-Qorti, wara li eżaminat ir-rizultanzi proċesswali, ma ssibx motiv biex tiddipartixxi mill-imsemmija konklużjoni peritali; u tkompli tosserva illi, trattandosi "ex admisis" ta' hajt diviżorju komuni, ir-rikostruzzjoni tiegħu kellha ssir bil-kunsens tal-komproprjetarji kol'ha. "E' ċerto diritto", josserva Pacifici Mazzoni, "che l'uno dei comproprietari non può procedere, senza consultare l'altro, alla riparazione o ricostruzione, 'quia non solus dominus est', eccetto nel caso di urgenza e di pericolo immediato" (Servitù Legali, §333). U f'dan is-sens tidher li hija l-gurisprudenza tagħna (Kollez. XXXIV-I-451). Issa, ma ġiex pruvat bl-ebda mod li kien hemm din l-urgenza u dan il-perikolu, u illi l-atturi taw il-kunsens, u li huma b'xi mod taw fuq daqshekk l-approvazzjoni tagħhom;

Illi ma għandhiex importanza l-assikurazzjoni tal-perit tal-konvenuti li l-hajt ġie ppjantat fuq il-linja medjana; għaliex din l-assikurazzjoni tinsab indebolita minn diversi ċirkustanzi oħra minnu stess deposti (fol. 144-145). Huwa xehed illi l-pedamenti "antiki" tal-hajt doblu ma rahomx; illi l-wisgħa tal-pedament ma kienx l-istess kullimkien fid-diversi partijiet tiegħu; illi huwa mexa fuq linja teorika, għamilha dritta u l-hajt telgħa dritt; u illi, kieku l-linja medjana kellha tittiehed fuq il-hajt kif kien, il-hajt ma kienx jitle' dritt. Dawn iċ-ċirkustanzi jwass'u żgur għall-konklużjoni illi l-hajt ma sarx preċiżament kif kien qabel, skond il-liġi bażata fuq il-preżumibbli intenzjoni tal-komproprjetari tal-hajt. "La ricostruzione", jgħid Borsari, "è il rinnovamento dell'opera stessa e della stessa forma" (Commentario al Codice Civile Italiano, art. 548, §117).

"Il muro già esistente è quello, e non altro". jghid Demolombe (Diritto Civile, Vol. XI, §395). "Occorre che il muro sia rifatto sulle stesse condizioni dell'antico", josserva Baudry (Beni, §976). U Pacifici Mazzoni:— "Per regola, il muro deve essere ricostruito nelle condizioni del vecchio, in riguardo alle fondamenta, alla grossezza, all'altezza, ed alla qualità dei materiali" (Op. cit. §336). U skond l-insenjament ta' Antonio Butera:— "Se i condomini sono d'accordo, possono liberamente ricostruirlo in quel modo che loro più aggrada; ma nel dissenso deve seguirsi la stessa forma e misura di prima. Non è perciò consentito di variarne lo spessore o l'altezza, nè la materia impiegata per la costruzione..... Il muro nella ricostruzione deve rivestire, finchè è possibile, le primitive spoglie" (Digesto Italiano, Muro Comune, §67).

Issa, irrizulta bizżejjed li l-hajt ma regghax intena għall-anqas bl-istess forma li kellu qabel, u ma għe x lanqas pruvat għas-sodisfazzjon tal-Qorti li sar fuq il-pedament li kien hemm u tneħħa. Konferma ta' dan tista' tidderiva miċ-ċirkustanza deposta mill-imsejjah fil-kawża Caruana Camilleri (fol. 59). jġigifieri illi l-bennej Celeste Spiteri kien qallu illi fil-linja tal-hajt kienu daħlu xi ftit fil-proprjetà tal-atturi fuq in-naħa tal-faċċata, jġigifieri fl-entrata — liema ċirkustanza ma għetx kontraddetta, anzi lanqas għe prodott l-imsemmi Spiteri biex jagħti x-xhieda tiegħu;

Illi veru li l-bieċa art użurpata mill-konvenuti mhix rilevanti; iżda l-Qorti ma tistgħax tadotta t-temperament sugġerit mill-perit għudizzjarju fl-ewwel relazzjoni tiegħu, għaliex dan jammonta għall-konċessjoni tal-benefiċċju kontemplat fl-art. 608 tal-Kodiċi Civili, u dan ma jistgħax jingħata għaliex fil-każ ma jirrikorrux il-kondizzjonijiet preskritti mill-ligi; apparti l-konsiderazzjoni li dak il-benefiċċju ma għe x bl-ebda mod invokat mill-interessati, u ma għandux għalhekk jiġi applikat "ex officio" (v. P.A. 3.12. 1959 in re "Debono vs. Fenech Adams" u l-awtorità hemm citati);

Illi, kif sewwa ssottomettew l-atturi fin-nota taqħhom fol. 151, ir-relazzjonijiet interni tal-konvenuti ma l-imsejhin

fil-kawża ma jirrigwardawx lill-atturi, u l-kawża saret u giet bażata fuq ir-rapporti ta' proprjetà bejn l-atturi u l-konvenuti biss; u għandha għalhekk tiġi definita fil-limiti ta' dawk ir-rapporti; salvi, naturalment, id-drittijiet li l-konvenuti jista' jkollhom kontra l-imsejnin fil-kawża, "si et quatenus", f'gudizzju ieħor separat;

Għal dawn il-motivi;

Tastjoni mill-i tiehu konjizzjoni tal-eċċezzjoni preliminari opposta mill-konvenuti Brincat u Barbara, minhabba l-korrezzjoni ordnata bil-verbal fol. 10;

Tilqa' l-ewwel u t-tieni talba tal-atturi, u tikkundanna lill-konvenuti jirrimwovu l-ħajt diviżorju u jerggħu jibnuh minn fuq il-blat doblu. bil-ktajen, skond is-sengħa. u fuq il-linja medjana bejn il-fondi deskritti fiċ-ċitazzjoni, a tenur tar-relazzjonijiet peritali tal-I.C.A. Alberto E. Vassallo u taħt id-direzzjoni tiegħu; u dan fi żmien xahar mil-lum, prorogabbli għal raġuni tajba; u fin-nuqqas, tilqa' t-tielet talba, u tawtorizza lill-atturi jagħmlu, a spejjeż tal-konvenuti, ix-xogħolijiet fuq ordnati, dejjem taħt id-direzzjoni tal-perit fuq imsemmi;

L-ispejjeż jithallsu mill-konvenuti. salvi lil dawn kull dritt u azzjoni talvolta lilhom kompetenti kontra l-imsejnin fil-kawża, "si et quatenus".

